



सूचना एवं जनसम्पर्क विभाग, बिहार

प्रेस विज्ञप्ति

संख्या— 866
02/11/2018

हमारे अफसर सरकार की नीतियों—कार्यक्रमों का
भरपूर प्रचार—प्रसार करें ताकि लाभुकों को अधिकाधिक
लाभ मिले

—श्री मनीष कुमार वर्मा, सचिव, सूचना एवं जन—सम्पर्क विभाग,

पटना 01 नवम्बर 2018 :- हमारे अफसर राज्य सरकार की नीतियों—कार्यक्रमों का संपूर्ण जिले में भरपूर प्रचार—प्रसार करें ताकि लाभुको को योजनाओं का अधिकाधिक लाभ मिले और सरकार की उपलब्धियाँ जगजाहिर हों। सूचना भवन में आहूत सूचना जन—सम्पर्क विभाग के पदाधिकारियों की राज्यस्तरीय बैठक को संबोधित करते हुए सूचना सचिव श्री मनीष कुमार वर्मा ने उपर्युक्त बातें कहीं

उन्होंने आगे कहा कि डीएम की बैठकों की खबरें बनाना डी0पी0आर0ओ0 के रूटीन कार्य का हिस्सा है लेकिन सरकार के विभिन्न कार्यक्रमों—योजनाओं के विषय में लोगों को जागरूक करना अत्यंत आवश्यक है। सरकार के विभिन्न विभागों द्वारा संचालित किन्हीं कार्यक्रमों का यदि स्थानीय स्तर पर समाज को, लोगों को अच्छा लाभ मिल रहा है तो यह बात सरकार की उपलब्धियों के खाते में दर्ज होनी चाहिए जिसके लिए हमारे अफसरों को उसकी सक्सेस स्टोरी लोकल चैनलों पर तथा मीडिया में प्रसारित—प्रकाशित करानी होगी।

आगे विभाग की गतिविधियों की जानकारी देते हुए उन्होंने बताया कि सरकार की विभिन्न जनकल्याणकारी योजनाओं के व्यापक प्रचार—प्रसारार्थ प्रचार रथ प्ररिचालन की योजना बनाई गई है जो फिलहाल प्रखंड मुख्यालय स्तर पर प्रचार—प्रसार कार्यो को प्रारंभ करेगा। इसमें कला जत्था शामिल होगी जो एकाध घंटे का कार्यक्रम करेगी, इस तरह से एक दिन में तीन प्रखंडों को कवर किया जाएगा बाद में इसे पंचायत तथा फिर गाँव स्तर पर भी बढ़ाया जाएगा।

बैठक को बाद में निदेशक श्री अनुपम कुमार ने भी संबोधित किया तथा विभाग की प्राथमिकता को स्पष्ट शब्दों में रखा। इस दौरान विशेष कार्य पदाधिकारी तथा उपसचिव ने विभाग के रूटीन कार्यो की समीक्षा की।
